

## অচুহসিবু লৈরিবরা - ১

ডা. এল শশীকুমার, যুরেশ্বম

মণিপুরী চাউর-চাউর বাথোক, খাজ-খাজদ্রবা দ্বৈহী কয়া ঐখোয় পুয়মক্কা ওসি ফাওবা মায়োক্কা লাল্লি। মসি পুয়মক ওইহল্লকপসি কনানা কমদৌনা ওইহল্লকপনো হায়বা মুয়া থিগৎপা মতম ওইহে। ইন্দিয়াগী দেমোফ্ৰেসি অসি ওসিদি খোংফম কদাই ফাওবা যৌশিল্লবগে হায়বা মুয়া কুপা পোলিটিকেল পাৰ্টি খুদিংমক্কা নৈনবীফম থোকই। মসিগী মথজা পোলিটিকেল লল্লোলফম/শেদানফম ওইনা লৌনরকপা পুয়মক্কা লাইবক থীবনি। ঐখোয়গী মণিপুরী মাংলমচংকী ফজ-ফজরবা পুরাৰী লৈজৈ। অদুবু পোলিটিকেল লল্লোলপোং অমগুম শেদানফম ওইহল্লিবা পোলিটিকেল পাৰ্টি খুদিংমক মরু ফংনা মুখংপা মতম ওইহে। শাংলবা চহী কয়াসি ওসি ফাওবা মাঙহল্লক্কা চমা তরাইনা খন্দোকপা য়াৰা মতম অমদি নন্তে। মরম অদুনা লাক্কাদৌরিবা ২০১৯গী এম পি ইলেঞ্জন অসি মমাঙথক্কাগুম চমা খন্দোকপা অরানবা খোঙথাং ওইগনি। ইলেঞ্জন ময়া য়ৌরবদা মফম মরাং খঙদবা মীওই খরনা পোলিটিকেল ওইজনাম পায়, ইকায়বা খঙদবা, চোঙথোক-চোঙশিনগী, মশা-মশাগী ফিরেপ লৈজবা পোলিটিকেল পাৰ্টি, পোলিটিকেল পাৰ্টিগীদমক শক্তম ঙাকপা, ঙজং লৈনা পোলিটিকেল তৌবশিংগী মনুংদগী ঐখোয়গী মীহুং অমা খঙনবগী তাজাসি লৌমিন্নরসি। মসি পুয়মক্কা মথজা মণিপুরী চাং-তম অনীমক্কা খুন্দামিন্নরবশিংনা খঙমিন্নবা চঙই। মশা-মশাগী অশেংবা ফিরেপ লৈজবা মীওইশিং মপুং ফানা পাড়া তহীৰসি।

ওসি ফাওবা মণিপুরী খুন্দামিন্নরবা চাংমী-তম্মী মীওই খুদিংমক থম্মায় শেংনা শেঞ্জা-থুমজা লৈতবা, অচুহা-অশেংবগীদমক কথোকপা ওয়া মীরেপ খনবা মতম ওইহে। লায়রবা মণিপুর মীয়ানু শেলনা, মতিক ময়াইনা খুদুম চনগে খনবা পোলিটিকেল, পোলিটিকেল পাৰ্টি মরু ফংনা মুখংতুনা অনৌবা অওনবা, অহোংবা মণিপুর অমা শেমজনবগী তাজা লাক্কা। মণিপুরী এম পি ভোটকী মতমদা ভোট্টরদা শেল, মতিক-ময়াই শীজিৰবা পায় পোলিটিকেল পাৰ্টি, পোলিটিকেল লৈরে হায়বসি পুয়মক্কা ময়ক শেংনা খঙনবনি। মরম অদুনা মীরেপ ওইবীগদবা, থম্মায় শেংবা, মশাগী ঙজং-সনমান, মশা মশাগী তোপ-তোপা ফিরেপ লৈজবা, মশা-মশাগী পোলিটিকেল পাৰ্টিগীদমক শক্তম ঙাকপা, ঙজং লৈনা পোলিটিকেল তৌবশিংগী মনুংদগী ঐখোয়গী মীহুং অমা খঙনবগী তাজাসি লৌমিন্নরসি। মসি পুয়মক্কা মথজা মণিপুরী চাং-তম অনীমক্কা ময়ক থম্মায় শেংনা মীয়ানু মশক খঙনববা পোলিটিকেল পাৰ্টি, পোলিটিকেল লৈতবা নন্তে। মতাংসিদা মীয়ানু খঙমিন্নগদবদি পোলিটিকেল পাৰ্টি, পোলিটিকেল হায়বসি মশাগী অশেংবা ফিরেপ লৈবা পাৰ্টি অমদগী পাৰ্টি অমদা হোংদোক-হোংজিন তৌবা, ওইজনাম, লৌজনামদা চংপা মীশক খুদিংমক কুমজা ২০১৯গী এম পি ইলেঞ্জন অসিদা অনৌবা পাড়া, অনৌবা মায়ওন তহীৰসি। মসিনা লৈবাকী অমদি মণিপুরী তুংগী য়াইফনবা অশেংবা লয়ী, অচুহগীদমক কথোকমিন্নবগী মপুং ওইবা পান্দম ওইগনি। মশাগী ফিরেপ লৈতবশিং, মতম মতমগী খুদোংচাবা থিবশিং মরু ফংনা মাঙহনত্ৰসি। মণিপুরী অপুনবগী শক্তম, অচুহগীদমক অওনবা-অহোংবা পুরকপা ওয়া মীশক অমা খঙনবগী তাজাসিদা মীয়ানু রাখল তামিন্নরসি।

মসি পুয়মক্কা মথজা পোলিটিকেল পাৰ্টি পুয়মক রাখল তামিন্নরসি। পোলিটিকেল পাৰ্টি খুদিংমক্কা মীচম মীয়ানু চমম্বা থোক্তনবা হোংনবীযু। পোলিটিকেল পাৰ্টি অমনি হায়দুনা লুরবা-চিৰবা তাজাসিদা অনৌবা মীরেপ পুথোক্তনা মীচম মীয়ানু ঙাওহল্লগুমসি। মরম অদুনা লাক্কাদৌরিবা মণিপুরী এম এল এগী ইলেঞ্জন্দা শৌগ্ৰি য়ংবগুম মীরেপ পুথোকপনা তুংগী পুসিদা অরবা তামিন্নরগনি। হন্দকী কুমজা

২০১৯গী এম পি ইলেঞ্জন অসি খুইদগী লুরবা তাজা অমনি। মরম অদুনা ওইরোইদবা মীরেপ পুথোকপগী মথজা অপুনবা শক্তম অমা শাগংমিন্নবা মতম ওইহে। মপুং ওইনা মণিপুরদগী মীয়ামগী মীহুং ওইনা পাল্লিয়ামেট্টতা চংত্ৰগা রা ঙাওবা ওমলোইদবা ইন্দিয়াগী চাউর-চাউরবা ষ্টেটশিংগী এম পি ময়ামগী মরজা থম্মায় শেংনা ঐখোয়গী মণিপুরী পাউ ফাওবা তহা ওমখিদ্ৰবা, ওমলোইদবা মীওই থাগংপগী মথজা পাউদয়া ওমগদবা ইন্দিয়াগী লৈরিবা পোলিটিকেল পাৰ্টি মনুংদা শকখঙবীবা ওয়া মীশক অমা মণিপুরী এম পি ওইনা থাগংথিবা হায়বসি তঙাইফদবা মতম ওইহে। মসি ওয়মক্কা মথজা মশা ইংপা, মশাগী পোলিটিকেল পাৰ্টিগী ফিরেপ লৈজবা, মমায়বা এম পি শিংবু হকথংননা রাৱী শানবা ওয়া, পোলিটিকেল মথোঙদগী মতোন ফাওবা তরু-তশেংনা হৌরকপা, মইহেৰোয় ওইরিঙেদগী মশাগী ফিরেপ লৈজবা মীশক অমা খলহৌবনা মীয়ামগী তুংগী পুসিদা ঙং তপা লেনমিন্নবগী অচৌবা পাড়া ওইনহৌগনি। মপুং ওইনা হন্দকী এম পি ভোট অসি খুইদগী লুরবা তাজা অমনি। মণিপুরী তংদু লৈতাবা ফীতম অসিদা মথোং মরম খঙদবা পোলিটিকেল পাৰ্টি অমদা ঐখোয়গী মীহুং ওইনা থাখিবা হায়বসি ইশাগী খোঙদা থাঙনা য়ানশিঞ্জবা তাগনি। দেমোফ্ৰেসিগী নুং-পান অনীমক মশক খঙবা মীহুং থাৰা মতমনি। মপুং ওইনা পোলিটিকেল মথোঙদগী মতোন ফাওবা অচুহগীদমক, অশেংবগীদমক মশাগী ফিরেপ লৈজবা মীশক খলহৌবা তাবনি। মপুং ওইনা হন্দকী এম পি ইলেঞ্জন তরাই-তরাইবা ওইহনগুমসি। মণিপুরীদমক কথোকপা ওয়া মীশক খলহৌরসি। মণিপুর য়ৌহোকপা ওয়া, মশাগী ইকায়খুম্বা ঙাকপা ওমদবা মীশক অদু এম পি ওইনা থাগংলরোইসি। মসিগী মতাংদা কেন্দিদেট খুদিংমক মশা মশানদি ফৈ হায়না চোঙথোকপনি অদুবু মীয়ানু কুপা খুইমিন্নগদবদি কেন্দিদেট অদু মইহেৰোয় ওইরিঙেদগী মশাগী ফিরেপ খঙমিন্নরসি। মহাক মশানা করহা পোলিটিকেল পাৰ্টিদা য়াওরকপগে, চোঙথোক-চোঙশিন কয়ারক তৌরবগে হায়বদু মমাঙ-মতুং য়ান্ন কুপা থিগৎমিন্নবা মথৌ তাই। মশাগী ফিরেপ য়াওদবা মীরেপ মণিপুরী লৈমায়দগী ফুকতংলসি, অঙাংদি নিংখাদা খঙই হায়নবদু কৈদৌনুংদা লায়রোই।

মরম অদুনা হন্দকী লাক্কাদৌরিবা এম পিগী ইলেঞ্জন অসিনা মথংগী ষ্টেটকী এম এল এগী ভোটতা অনৌবা পাড়া ওইহনসি, মফম মরাং খঙদবা পোলিটিকেল পাৰ্টি তাহনবা ভোট মমাঙগী ঙথক-ঙরাংদগী মরু ফংনা মাঙহনত্ৰসি। পোলিটিকেল লল্লোলফম ওইনা লৌনরকপসি মরু ফংনা মাঙহনত্ৰসি। মদুনতুনা মপুসিদা লৈকাই মীয়ামগী থবক তৌরক্তবা মীশক কয়া ভোট লেপকনি চোঙথোকপা কয়াদগী কনমিন্নরসি। ভোট লেপগী নামাদা ওইজনাম, লৌজনাম তানবশিংনা মীচম মীয়ামগী পুসি মাঙহল্লবশিং মরু ফংনা মুখংতুনা অচুহা অশেংবা অওনবা পুসি অমগী লয়ী য়াংমিন্নরসি। মরম অদুনা হন্দকী এম পি ইলেঞ্জন অসিদা শাশিৰবা পোলিটিকেল পাৰ্টি, শাশিৰবা লুচিংবশিংদা অনৌবা পাড়া অমা তহীৰসি। মরুপ-মপাং, খঙন-চায়নবা মণিপুর কনবা থক ঙম্ৰোই। পোলিটিকেল পাৰ্টি, পোলিটিকেল খুদিংমক মাগী মাগী পান্দম অমমমদি লৈজবা ঙাক্তনি। অদুম ওইনমক মীশক খঙনা, মশাগী ফিরেপ লৈজবা, দিল্লিদা চংত্ৰগা পাউদয়া ওয়া, মশা ইংপা ওয়া মীশক খলহৌরসি। পোলিটিকেল য়াওরগা শেঞ্জাও খৰা পায়রগা মীয়ানু শেলনা লৈগনি খনবশিং পাড়া তহীৰসি। হেক পোকপদগী মশাগী ফিরেপ লৈবা পোলিটিকেল মথৌ অমনি খঙবা মীশক খলহৌদ্রবদি মণিপুর অরবা তাগনি। মীয়ানু মমাঙদা ফোঙনা লাউরিবা সিটিজনসিপ বিলগী রাখোক্তা মথংগী চহীদা বি জে পিনা লৈঙাক পায়রবদি সিটিজনসিপ বিল পাস তৌগনি হায়রিবা পাৰ্টিদু মণিপুরদা লৈহনগুমসি। চহী ১৫ মনম লৈবাক তাদনা লৈঙাক্কাপা কোংগ্ৰেস পাৰ্টি মীয়ানু খঙনবনি। কোংগ্ৰেস হায়বা পোলিটিকেল পাৰ্টি অসিনা মতম শাংনা লৈঙাক্কাপদা থেংনখিবা কয়া মণিপুর মীয়ানু পাড়া ফারবনি। মসিগী মথজা কোংগ্ৰেসনা লৈঙাক্কা

মতমদা লৈখিবা ইসুশিং কৰো ভেল্লিগী রাখোক, নাগা ফ্ৰেমৰাৰ্ক, লোক্তাক শেংবগী রাখোক, রবিনা-সঞ্জৎকী মীহাং অমদি অতৈ তোঙান তোঙানবা ইসু কয়া অমসু লৈরিবনি। মপুং ওইনা মণিপুরদা এম পিগী মীরেপ ওইরিবশিং খুদিংমক্কা পুরাৰী কুপা নৈনবগী তাজা লৈরিঙে অসিদা খুইহৌদ্রবদি মৈরি থোক্কা চাকখংলক্কা শেঞ্জা থুমজাগী কল্পবা ঙথক ঙপোম অসিগী মরজা মীচম মীয়ানু পঙথরগুমসি। মীচম মীয়ানু লৈবা ওয়া শেঞ্জাও পায়বশিংবু মরু ফংনা মাঙহনুনা মণিপুর কলহৌরসি, অচুহগীদমক অওনবা মণিপুর অমগী ঐখোয় ছপা পুয়সি, নেতা ইরাবতকী অপুনবগী মতিক ময়াইনা খুদুম চনমিন্নরসি হায়বা খোঙাউ কাউনরগুমসি, অচুহা-অশেংবনা মায় পাকই হায়বদু মশক তাক্কাসি।

মথংগী চহীশিংদা মীয়ামগীদমক নুংঙাই-য়াইফগদবা থবক তৌরকপা ওমগদবা মীশক খনবগী তাজা পীরিঙেদা রাখল তানহৌরসি। বি জে পিনা মথোয়গী মেনিফেট্টোদা ময়ক শেংনা পল্লিবা সিটিজনসিপ বিল পাস তৌগনি হায়না ফোঙনা লাউরিবসি খঙনা-খঙনা ঐখোয়না বি জে পিনা ভোট পীবা হায়বসি তরাইবা নন্তে। ইন্দিয়াদা বি জে পিগী লৈঙাক হেক হেক লাকপা খুদিংগী অরবা তাহল্লিবা, পোলিটিকেল তরাইনা খনবশিং পাড়া তহীৰহৌরসি। মদু নংত্ৰবদি শেঞ্জাও পায়বশিংনা মীয়ানু হকচিমা লৌদবা ওমদবশিং মরু ফাওবা তাহল্লগুমসি, ওসিগী চিৰবা তাজাসিদা মীয়ানু পঙথরগুমসি, মীয়ানু পুয়া রাখল তামিন্নরসি। শেঞ্জাও পায়বশিংনা মীয়ানু মনা-মশিং লৈবগুম লৈগে খনবশিং পাড়া তহীৰহৌরসি। মীয়ানু পুয়সি, মীয়ানু পুয়সি ওমলোইদবা লৈতে। মসিগী ময়ক শেংলবা খুদুম হায়ববু সিটিজনসিপ বিল মীয়ামগী ঙহৌনা নমথখিবনি হায়বসি থবকা উৎত্ৰবনি। মীয়ানু পঙথরগুমসি, শেল অমদি পৰাৰনা শুমদুনা মীচম মীয়ানু পুগনি খল্লিবশিং অনৌবা পাড়া খৰা ময়ক শেংনা খঙহল্লসি, মীয়ামগী মায় পাকপগী খোঙাও লাউমিন্নরসি।

### হুইয়ান লানপাউ লিটরেৰি কুইজ-৯৩

- ১। মৈতৈ লৈবাক্তা মী অমা শিবদা অঙাংমক নংত্ৰবদি মৈ থাদুনা পোংলোইবা কুইরবদগী চংনরকই, ওসিসু চংনরি।  
(ক) চংনবী অসিগী মমাঙদা মৈতৈ লৈবাক্তা পোংলোইবা মখল কয়া লৈরন্নগে?  
(খ) করহা নিংথৌ হাজক্তগী মৈ থাবখক্তা চংনরকখিবগে?
- ২। “ফৌশু ঙ্গৈশ শক্তি/আদগী চাংদোন অসিদনি।” পেরেং অনী অসি জননেতা ইরাবতনা ইরহা শৈরেং অমদগী লৌথোকপনি। শৈরেংদুগী মমিং হায়মু।
- ৩। “ঐখোয়না কপ্পি/ঐখোয়গী পুসিগী খোঙজিন্দা/নোংজুথানা কৌনরুবা য়াওদনা লেপুবা খুদিংদা।” পেরেং অহম অসিনা ‘লোক্তাক পাংকী ফুম’ কৌবা শৈরেং অমদগী লৌথোকপনি। কবি অদুগী মমিং হায়মু।
- ৪। “ঙাইবু ঙাইরবদি মতমসিসু হৌদেদকো, প্ৰেমিলানা খল্লি।” পেরেং অসিনা ‘হৌদোং তুরেল কুদবী’ কৌবা রাৱীমচাদুগী অহানবা পেরেংনি। অইবী অদু কনানো?
- ৫। “ইচা ইশুগীদমক/খনবা লোইত্ৰি/পামলৌগী লৌবক্তা/সনা ফৌগী মরুশিং।” পেরেংশিংসিনা ‘য়াচঙবা নঙ হল্লো’ কৌবা শৈরেং অমদগী লৌথোকপনি। মপানগী অইবী অদুগী মমিং হায়মু।

মথজা পীরিবা রাহংশিং অসিগী পাউখুম এপ্ৰিল ১৫, নিংথৌকাবা নুমেংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্ৰগা ঙ্গৈ-মেল hueiyenliteraryquiz@gmail.com সিদা মেল ওইনা থাবীৰকপা য়াগনি। পাউখুম পীবিৰকপা/থাবীৰকপা মতমদা মিং, লেফম, মইহেগী থাক অমসুং কন্টেই নম্বৰ ময়ক শেংনা ইবিৰকউ। রাহং খুদিংমক্কা পাউখুম চমা নংত্ৰগা মশীং য়ান্না চমা পীবিৰকপা মীওইশিং অদুদগী দ্ৰো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

মমি রাৱী

## ‘কেম্পিং’ পাওনম বিৰজীং



পাউচে অসিদা ফোঙজিৰা রাহেংশিং অসিগী রাখল, মীংয়েং অইবা মশা মশাগীনি। পাউচে অসিগী রাখল্লোন অমসুং মীংয়েংগা থৌইদোক্কা মৰী লৈনদে।